

NOAH E. COTSEN LIBRARY OF  
YIDDISH CHILDREN'S LITERATURE

---

STEVEN SPIELBERG DIGITAL YIDDISH LIBRARY  
NO. 12791

# A MONTSHIK MEYDELE

---

Rivke Galin

*The original of this title comes from the permanent collection of the  
YIVO Institute for Jewish Research, New York, NY*



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

ה'ה'ל'א'פ'ע'ק'ר'




ד'יו'ק'ע' ג'א'ל'יו'

א' מ'א'נ'ט'ש'יק' מ'י'ד'ע'ל'ע'

„ק'י'נ'ד'ע'ר-פ'ר'י'י'נ'ד'“ ו'ו'א'ר'ש'ע'

13/4376

מ'א'ר'ט



א מחנה אין נאמען פון

מנחם ברוך חיים פישמאן

19<sup>22</sup> 36  
לא מוהן

האונגארי מנה  
דינארן פון/רין

ארכיוו

## ריווקע גאלין



קינדער! נאך א קרענק, וועלכע האט געדויערט גאנצע 27 יאר, איז דעם 8טן אויגוסט 1935 געשטארבן ריווקע גאלין. איר לערנט אירע לידער אין די שולן, איר דעקלאמירט זיי, איר מאכט פון זיי שפילן, — די לידער האט זי געשריבן, קינדער, בלוז פאר אייך, אין איך ווייס, אז איר ווילט וויסן, ווער איז ריווקע גאלין, וועל איך אייך טאקע וועגן איר דערציילן.

ריווקעלע איז געבוירן געוואָרן מיט 45 יאָר צוריק אין אַ –  
 קליין שטעטל אין פוילן, לעכעוויטש. איר מאַמע האָט זייער ליב  
 געהאַט לידער זיי מיט אירע קינדער געלערנט אין געזונגען.  
 נאָר נישט לאַנג איז איר באַשערט געווען צו זיין מיט אַי-  
 רע קינדער. די מאַמע איז געשטאַרבן זייער אַ יונגע, איבערלאָזנ-  
 דיק פינף קליינע קינדער. די עלטסטע פון אלעמען איז געווען  
 ריווקעלע – 10 יאָר אלט. זי האָט זיך גענומען לערנען און טאַקע  
 זייער גוט געלערנט. אין דער פריער צייט האָט זי אסאך גע-  
 לייענט. אין יענער צייט האָט דער פאָטער אירער נאָך אמאָל  
 כאַסענע געהאַט און איז אוועקגעפאָרן קיין אמעריקע. ווען זי  
 איז אלט געוואָרן 16 יאָר, האָט זי געקריגן אַ בריוו פון איר פאָ-  
 טער, אז זי מיט אירע צוויי ברידערלעך זאָלן קומען קיין אמערי-  
 קע. אסאך צאָרעס האָט זי געהאַט אין וועג. זי איז געווען קליינ-  
 שטעטלדיק, אין לעבן נישט דערפאָרן, און דאָ האָט זי געפילט  
 די פאָ-אַנטוואָרטלעכקייט פאַר אירע צוויי ברידערלעך. אויפן  
 צוועלפטן טאָג זענען זיי געקומען קיין אמעריקע. ווען עס האָבן  
 זיי באַגעגנט זייערע אלע פריינד. די ברידערלעך זענען אוועק אין  
 שול און ריווקע – אין שאַפ אַרבעטן: נייען בלוזעס.  
 נאָך אַ פאָר יאָר פון אַנגעשטרענגטן לעבן איז זי קראַנק  
 געוואָרן און די דאָקטוירים האָבן איר געהייסן פאַרלאָזן ניו-יאָרק  
 זי קומט אין דענווער, קאָלאָראַדאָ. דאָרט שטודירט זי ערנסט די  
 ענגלישע און יידישע פאָעזיע אין הייבט אָן באַהאַלטענער הייט  
 אליין צו שרייבן יידישע לידער. דערנאָך פאָרט זי אין לאַס-  
 אַנדזשעלעס, קאליפאָרניע. א שוואַכע און אַ קראַנקע מוז זי ווי-  
 דער, אין קאליפאָרניע, אַנקומען אין שאַפ אַרבעטן. דאָ האָט זי  
 כאַסענע און אין 1917 פאָרט זי מיט איר מאַן אויף אַ רייזע אַרום  
 דער וועלט. פאַרבייגעפאָרן די האַוואַיען-אינדזלען, דורכגעפאָרן  
 יאַפאָן און זיך אָפגעשטעלט אין כינע אויף פיר יאָר, וויל צוליב  
 דער וועלט-מיליטאַרע אין דער רעוואָלוציע אין רוסלאַנד האָט זי  
 נישט געקאָנט ווייטער פאָרן. אין כאַרבין איז זי געוואָרן אַ יידי-  
 שע לערערין און געשריבן לידער און סצענקעס פאַר די קינדער.  
 און פון דאָן אָן האָט זי זיך אָפגעגעבן מיט קינדער-לידער.  
 איר דארפט וויסן, קינדער, אז ריווקע האָט אלעמאָל שטאַרק  
 געליבט קינדער. דער גרעסטער פאַרגעניגן אירער איז געווען צו  
 פאַרברענגען מיט קינדער און שפילן זיך מיט זיי. זייטיקע פלעגן  
 זיך אָפט ווונדערן זעענדיק, ווי ערנסט זי פאַרברענגט מיט קי-  
 דער, און די קינדער האָבן זי הייס ליב באַקומען.

אין כארבין האט זי געבוירן א מיידעלע, וועלכער זי האט א נאמען געגעבן טיבעלע. טיבעלע איז פאר איר געווארן אלץ אין דער וועלט. ווען טיבעלע איז אלט געווארן דריי יאר, מאכט די פאמיליע פון דריי איצט ווידער א ריזע איבער אסאך לענדער אין פארט קיין ניו-יארק. און ריווקע שרייבט א סאך ליי-דער וועגן די קינדער פון דער וועלט. אבער נישט מער ווי צוויי יאר האט טיבעלע געלעבט אין אמעריקע: צו זעקס און א האלב יאר איז זי געשטארבן.

עס איז אייך שווער איבערצוגעבן, טייערע קינדער, ווי שווער דער אימגליק האט געטראפן די מוטער. זי איז ערנסט קראנק געווארן און שוין מער נישט געקומען צו זיך. ליגנדיק אין בעט און קוקנדיק דעם טויט אין פאנעם ארנט, פלעגט זי דיכטן פאר קינדער... איר גאנצע ליבע האט זי אין אירע לידער אריינגעגעבן.

און זי האט א סאך קינדער-לידער פון זיך אויסגעזונגען. אין אלעמען זענען אירע קינדער-לידער געפעלן געווארן. אבער מער פון אלעמען די קינדער אליין.

יא, קינדער, פאר די לעצטע 10 יאר פון איר לעבן איז זי זעלטן אראפ פון בעט. און נאך זעלטענער ארויס אין גאס. און אין די צייטן פון די גרעסטע לידן, האט זי די בעסטע אירע לידער געשאפן, און אלע-פריילעכע, מונטערע.

א גרויסע פרייד איז ביי איר געווען. ווען עס איז ארויס איר ביך קינדער-לידער, וועלכן זי האט א נאמען געגעבן נאך איר טעכטער, „טיבעלע“, פונדאנען מיר דרוקן טאקע איבער די לידער פון דעם ביכל.

און זי האט פאר אייך, יידישע קינדער, איבערגעלאזן די בעסטע אין טייערסטע גערושע — אירע לידער. זיי וועלן שטענ-דיק זיין באליבט ביי אייך, ווייל זי האט איר לעבן, איר ליבע, איר הארץ, אינגאנצן אוועקגעגעבן צו באזינגען דאס יידישע קינד. און איך באדויער אויך שטארק, יידישע קינדער וואס איר האט אזא טייערן פריינד אנערן פארלוירן...

## א מאַנטשיק מיידעלע

אזא מאַנטשיק מיידעלע  
טאָר נישט זיצן שפעט.  
זי דאַרף זאָגן: „מאַמעלע,  
איך וויל גיין אין בעט“.

און אז מאַנטשיק מיידעלע  
שלאָפן גייט אליין —  
וואַקסט זי ווי אַ ביימעלע,  
אזוי הויך און שייך.

נאָר אז מאַנטשיק מיידעלע  
זאָגט: איך ווי-נישט, ניין!  
וואַקסט זי ווי אַ קירבעסל,  
קיילעכדיק און קליין.



## טוק — טוק

טוק — טוק — טוק —  
ווער קלאפט אין מיין טיר?  
ס'קלאפט א בלאַנדע מיידעלע  
אין דער מאמעס טיר.  
„בלאַנדע, בלאַנדע מיידעלע,  
וואָס האָסטו געבראַכט?“  
האַט זי זיך ווי זילבערנע  
גלעקעלעך צעלאַכט.  
„פון די זאנגען גאַלדענע  
איז מיין קעפל געלער,  
פון די פּרילינגס ליכטיקע  
בין איך צאַרטער, העלער.  
פון די קאַרנבלימעלעך  
מיינע אויגן בלויער.  
ברענג איך זיסע פרייד א סאַך,  
טרייב איך זאָרג און טרויער.  
מיינע קליינע פיסעלעך  
טאַנצן אויס א מייסע —  
פון די טעג די ליכטיקע,  
פון די נעכט די ווייסע.  
כ'האַב א בלאַנדן אויצערל  
מאַמעלען געבראַכט.“  
האַט זי זיך ווי זילבערנע  
גלעקעלעך צעלאַכט.

## א פינגערל

מיין מאמע האָט א פינגערל  
א גאָלדענעם געבראַכט,  
מיט שטיינדעלעך, וואָס שימערן,  
ווי פייערלעך ביינאַכט.

מיין מאמע לאָזט נישט אַנטוון אים,  
זי זאָגט: זי האָט נישט האָלד.  
זי זאָגט, אז קלאָרע הענטעלעך  
איז שענער נאָך פון גאָלד.

זי זאָגט: אַזעלכע פינגערלעך  
איז טראָגן גאָרנישט שיין  
פאַר אַ גוטער מיידעלע,  
וואָס איז נאָך אַזוי קליין.

מיר ווילט זיך זייער טראָגן אים,  
און איך האָב גרויס פאַרדראָס,  
גאָר מיין מאמע זאָגט אַלץ ניין און גיין –  
פאַרשטיי איך נישט פאַרוואָס.

## א קעצעלע

כ'האָב אַ ליבע קעצעלע,  
ווייס איז זי ווי שניי,  
מיט שיינע גרינע אייגעלעך –  
ווי פייער בליצן זיי.

באַדאַרפט איר זען מיין קעצעלע,  
מיטן צינגל ווי זי לעקט,  
מיטן פיצל נעזעלע  
ווי זי זוכט און שמעקט.


איך עפן נאָר די אייגעלעך –  
זי שטייט שוין ביי מיין טיר,  
זי שאַקלט מיטן קעפעלע:  
גוטמאָרגן זאָגט זי מיר.

איך ליב אַזוי מיין קעצעלע,  
מיר שפילן נאָר ביינאַנד.  
זי טרינקט נאָר פון מיין טעצעלע,  
זי עסט נאָר פון מיין האַנט.

## דאס קראנקע קינד

כיוויל נישט מער קיין מייסעלעך  
און קיין צאצקעס דא,  
כיוויל נישט מער קיין מעדיצין  
נעמען אלע שא.  
כ'קען נישט ליגן מער אין בעט,  
קוקן אויף די ווענט.  
נעם מיך, מאמעלע, ארויס,  
נעם מיך אויף די הענט.  
הייב מיך אויף און דעק מיך איין  
און צום פענצטער קום.  
וועל איך זען, ווי שוועלבעלעך  
פליען הויך ארום.  
וועל איך זען, ווי הינדעלעך  
לויפן נאך דער הון,  
און ווי גרינע גרעזעלעך  
ציען זיך צו זון.  
אויף א קליינער וויילינקע  
מאך דאס פענצטער אויף,  
וועל איך זען, ווי קינדערלעך  
שפילן זיך אין הויף.  
וועט מיר עפשער מאַרגן שוין  
גאַרנישט מער טון וויי,  
וועל איך קענען אומלויפן,  
שפילן זיך מיט זיי.

---



## רעגן

רעגן, רעגן, וואש מיך אויס!  
וועל איך וואקסן

הויך און גרויס.

קום, קום, רעגן, קום!

וואש מיך, ווי דו

וואשסט א בלום.

גיס, גיס, רעגן, גיס!

פאטש אין פאנעם,

אין די פיס.

פאטש, פאטש, נעץ מיך איין!

שטארקער, שטארקער,

איי, ס'איז פיין!

זון, זון, גיב א שיין!

פלעכט זיך אין די

צווייגן איין.

זון, זון, פלעכט זיך איין

אין מיין בלאנדן

צאפ אריין!

## ווי אסאך

אמאָל בין איך א וואסער-קוואל,  
וואָס פליסט זיך שטיל פאַרטראַכט.  
אמאָל בין איך א זונענשטראַל,  
וואָס שטיפט אַרום און לאַכט.

אמאָל בין איך א קעצעלע –  
אי ווייך, אי צאָרט, אי מילד.  
אמאָל בין איך א טיגערל –  
אי שטורעמדיק, אי ווילד.

עס ווענדט זיך ווי, עס ווענדט זיך ווען,  
עס ווענדט זיך אין געמיט.  
נאָר זיין א לייט מיט לייטן גלייך –  
אַט דאָס נאָר קען איך ניט.



## מאמע איז אוועקגעפארן

מאמע איז אוועקגעפארן,  
איך האב נישט געוויינט:  
זי וועט באלד צוריק קומען,  
האב איך דאן געמיינט.

און זי וועט מיר אָנברענגען  
צאצקעלעך א סאך,  
ווייל זי האָט מיר צוגעזאָגט  
גאָר א גוטע זאך.

נעכטן איז געוועזן מאָרגן,  
איצט איז ווידער נאַכט.  
ווי איז איצטער מאַמעלע?  
ליג איך אַלץ און טראַכט.

היינט איז איבערמאָרגן שוין –  
זי איז אַלץ נישטאַ.  
קוק איך אויפן זייגערל  
צייל איך יעדע שאַ.

קוק איך זיך אין פענצטער איין  
און איך לויף צום טיר –  
מאַמעלע, ווי אומעטיק  
עס איז מיר אָן דיר...

## איך וויל זיין

איך וויל זיין א לערערין,  
נישט קיין אנדער זאך –  
וועל איך האָבן קינדערלעך  
קליינינקע א סאך  
אין קאַלירטע קליידעלעך –  
פאַרבן אלערליי.  
ווי א גאָרטן בלימעלעך  
וועל איך היטן זיי.  
ווי די זומער-פייגעלעך  
פלאטערן ארום,  
וועל איך מיט די קינדערלעך  
אומגיין אומעטום.  
יעדער וועט זיך אָפשטעלן,  
נאָכקוקן פארטראַכט,  
שמייכלען און באַוונדערן:  
אך, ווי שיין – א פראַכט!



## שיידים

מאמע, זאג: איז טאקע דא  
אויף אן עמעס שיידים?  
זענען זיי אין הימל דא,  
אָדער אויפן בוידעם?

לאכט די מאמע, קושט מיך שטארק  
און זי זאגט, אז — ניין.  
אויב עס איז נאך דא א שעד —  
בין איך דאס אליין.

טאָמער פרעג איך נאך עפעס —  
בין איך שוין א קלעק.  
כאפ איך אן דאס קעצעלע,  
שלעפ עס פאר אן עק.

איבער טיש און איבער בענק  
יאָג איך זיך גאלאָפ —  
איך קער איבער אלץ אין שטוב  
מיטן קאָפ אַראָפּ.

טרובע ווי א פייערמאן,  
מעקע ווי א קו.  
נאָכדעם קריי איך ווי א האָן:  
קוקע-רי-קו-קו!



## טשינג-טשאנג-טשו

טשינג-טשאנג-טשו,

ווער ווייסט, ווו

זענען די כינעזעלעך

מיט די קורצע נעזעלעך?

טשינג-טשאנג-טשו,

ווער ווייסט, ווו

יינגלעך טראָגן קליידעלעך,

הויזן טראָגן מיידעלעך?

טשינג-טשאנג-טשו,

ווער ווייסט, ווו

אויף געגאָלטע קעפעלעך,

באַמבלען לאַנגע צעפעלעך?

טשינג=טשאנג=טשו,  
ווער וויסט, ווו  
שיינע מאנדל=אייגעלעך,  
קוקן זיך ווי פייגעלעך?  
טשינג=טשאנג=טשו,  
ווער וויסט, ווו?

## די מאמע רופט

די זון פארגייט, די מאמע רופט –  
די מאמע רופט מיך שלאפן,  
איך וואלט געקענט א גאנצע נאכט  
די אויגן האלטן אָפן.  
עס איז דאָ שטיל אזוי און גוט –  
איך וואלט דאָ בלייבן גערן  
און טראכטן זיך, און באַלעמען,  
און קוקן אויף די שטערן.  
נאר מאמע רופט און איך מוז גיין –  
עס ווערט שוין קיל און שפעט;  
עס ווארט אויף מיר דער מאמעס קיש  
און ס'אויסגעבעטע בעט.

## יעדן אַוונט

יעדן אַוונט, ווען די זון פאַרגייט,  
עפנט זיך אַ טויער שטילערהייט —  
עמען קומט אַרויס מיט ווייכע טריט  
זינגענדיק אַ שטילע אַוונט-ליד.

ס'מוז געוויס אַ גרויסע מאַמע זיין,  
נעמט זי גאָר די וועלט אין שוים אַריין;  
פייגעלעך און ווערעמלעך און מיך  
קושט זי און זי גלעט און דריקט צו זיך.

גרויסע בערג און ביימער דעקט זי צו  
מיט אַ בלויען שליער, ליוליע-ליו...  
ליוליןקע אין אויער רוימט זי יעדן איין,  
ווען זי נעמט די גאַנצע וועלט אין שוים אַריין

„A MONCZYK MAJDELE“

Druk. „RENOMA“, Warszawa



Opłata pocztowa uiszczona ryczałtem

№ 9. 10 PAŹDZIERNIKA 1935

„Kinder - Freund”

DWUTYGODNIK Wydanie B

Adres redakcji i administracji: Warszawa I, Miła 33 m. 24.

אבאנאמענא  
פארנינגונגען:

א סיידעס  
בייב. „א” 60 גראשן  
„ב” 35 גראשן  
א-ב ציממען 90 גר.

א-ב ציממען 3.30 ג.  
א-ב ציממען 1.20 ג.

א-ב ציממען 1.20 ג.  
א-ב ציממען 1.20 ג.

א-ב ציממען 1.20 ג.  
א-ב ציממען 1.20 ג.

פראספעקטן  
אומויסט

„קינדער-פריינד”

ביזנעס-א. ר. י. ז. ע.

פ. י. צוויי היימען

ביזנעס-א. ר. י. ז. ע.

געזעלעכע פאסידונגען

ערשטע העפט

צוליב פראפאגאנדע צו גראשן א בוי  
מיטן אייגענעם ביזנעס-א. ר. י. ז. ע.

חאקסיס גארק' - דאנק א  
אפאטאשו - בלוטאן פייער

אדדעס פאר נאמען: Przekaż - Rozrachunki  
„Kinder-Freund”, Warszawa - Kartoteka 602

Kinder-Freund - Warszawa I, Miła 33 m. 24